

தலைப்புச் செய்திகள்

1. பிரதமர் திரு. நரேந்திர மோடி புருனே, சிங்கப்பூர் நாடுகளில் இன்று முதல் மூன்று நாள் பயணம் மேற்கொள்கிறார்.
2. தில்லி ஐஐடி. வளாகம் அபுதாபியில் நேற்று தொடங்கப்பட்டது.
3. இரண்டாயிரம் ரூபாய் நோட்டுகள் இதுவரை 97 புள்ளி ஒன்பது ஆறு சதவீதம் அளவிற்கு திரும்பப் பெறப்பட்டுள்ளதாக ரிசர்வ் வங்கி தெரிவித்துள்ளது.
4. பாலியல் குற்றங்களில் ஈடுபடுவோருக்கு கடும் தண்டனை வழங்கும் வகையில் மேற்குவங்க குற்றவியல் சட்ட திருத்த மசோதா இன்று அம்மாநில சட்டப்பேரவையில் தாக்கல் செய்யப்பட உள்ளது.
5. அமெரிக்க ஓபன் டென்னிஸ் போட்டியில் இந்தியாவின் ரோஹன் போபன்னா - இந்தோனேஷியாவின் **Aldia Sutjiadi** இணை அரை இறுதிச்சுற்றுக்கு முன்னேறியுள்ளது.

--- இனி விரிவான செய்திகள் ---

<<<<◇>>>>

பிரதமர் திரு. நரேந்திர மோடி புருனே, சிங்கப்பூர் நாடுகளில் இன்று முதல் மூன்று நாள் பயணம் மேற்கொள்கிறார்.

புருனே மன்னர் ஹாஜி ஹசனல் போல்க்யாவை அவர் சந்தித்துப் பேச உள்ளார்.

அப்போது இரு நாடுகளுக்கு இடையிலான நட்புறவு மற்றும் ஒத்துழைப்புக்கான புதிய வழிவகைகள் குறித்து அவர் பேச்சு நடத்த உள்ளார்.

பாதுகாப்பு, வர்த்தகம், முதலீடு, எரிசக்தி, விண்வெளி தொழில்நுட்பம், சுகாதாரம், திறன்மேம்பாடு, கலாச்சாரம் உள்ளிட்டவை குறித்து இருதரப்பு பேச்சுகள் நடைபெற உள்ளன.

தமது பயணத்தின் இரண்டாம்கட்டமாக நாளையும், நாளை மறுநாளும் திரு. மோடி சிங்கப்பூர் செல்கிறார்.

அங்கு அவர் அந்நாட்டுப் பிரதமர் திரு. வாரன்ஸ் ஓங்-ஐ சந்தித்துப் பேச உள்ளார்.

பிராந்திய மற்றும் சர்வதேச விவகாரங்களில் பரஸ்பர நலன் குறித்து இரு தலைவர்களும் விவாதிக்க உள்ளதாக எமது செய்தியாளர் தெரிவிக்கிறார்.

<<<<>>>>

விமானப்படையின் **Su-30 MKI** ரக விமானத்திற்காக 240 ஏரோ இன்ஜின் கொள்முதல் செய்வதற்கு பாதுகாப்பு விவகாரங்களுக்கான அமைச்சரவைக் குழு ஒப்புதல் அளித்துள்ளது.

இதுகுறித்து பாதுகாப்பு அமைச்சகம் வெளியிட்டுள்ள அறிக்கையில், சுமார் 26 ஆயிரம் கோடி ரூபாய் மதிப்பில் ஹிந்துஸ்தான் ஏரோநாட்டிக்ஸ் நிறுவனத்திடமிருந்து இந்த ஏரோ இன்ஜின்களை கொள்முதல் செய்ய ஒப்புதல் அளிக்கப்பட்டுள்ளதாக தெரிவிக்கப்பட்டுள்ளது.

இந்த போர் விமான என்ஜின்கள் கோராபுட்டில் அமைந்துள்ள ஹிந்துஸ்தான் ஏரோநாட்டிக்ஸ் நிறுவனத்தில் தயாரிக்கப்படும் என்று பாதுகாப்பு அமைச்சகம் கூறியுள்ளது.

<<<<>>>>

ஆந்திரா, தெலங்காணா மாநிலங்களில் பெய்து வரும் கனமழை காரணமாக பல்வேறு ரயில் சேவைகள் ரத்து செய்யப்படுவதாக தெற்கு ரயில்வே அறிவித்துள்ளது.

அதன்படி ஹைதராபாத் - தாம்பரம் சார்மினார் எக்ஸ்பிரஸ் ரயில் இரு மான்கங்களிலும் இன்று ரத்து செய்யப்பட்டுள்ளது.

சென்னை சென்ட்ரல் - ஷாலிமார் ஹவுரா மெயில் எக்ஸ்பிரஸ் ரயிலும் ரத்து செய்யப்பட்டுள்ளது.

தாம்பரம் - சந்திராகாச்சி எக்ஸ்பிரஸ் ரயில் சேவையும், புதுச்சேரி - ஹவுரா எக்ஸ்பிரஸ் ரயில் சேவையும் நாளை இயக்கப்படாது என்று அறிவிக்கப்பட்டுள்ளது.

இதேபோல் பல ரயில்கள் பகுதியளவு ரத்து செய்யப்பட்டும், சில ரயில்கள் மாற்றுப் பாதையிலும் இயக்கப்படுவதாக தெற்கு ரயில்வே வெளியிட்டுள்ள செய்திக்குறிப்பில் குறிப்பிடப்பட்டுள்ளது.

<<<<>>>>

தில்லி ஐஐடி. வளாகத்தை அபுதாபியில் இளவரசர் **Mohamed bin Zayed Al Nahyan** நேற்று தொடங்கி வைத்தார்.

அப்போது பேசிய அவர், கல்வித் துறையில் இந்தியாவுடன் ஐக்கிய அரபு எமிரேட் இணைந்து செயல்படுவம் முக்கியத்துவத்தை எடுத்துரைத்தார்.

புதிதாக தொடங்கப்பட்டுள்ள இந்த அபுதாபி ஐஐடி. வளாகத்தில் இளநிலை கணினி அறிவியல், பொறியியல் ஆகிய துறைகளில் 52 மாணவர்கள் சேர்ந்துள்ளனர்.

JEE தேர்வு, ஒருங்கிணைந்த சேர்க்கை நுழைவுத் தேர்வு ஆகியவற்றின் மூலம் சர்வதேச நாடுகளைச் சேர்ந்த மாணவர்கள் இப்படிப்புகளுக்கு தேர்வு செய்யப்படுகிறார்கள்.

<<<<>>>>

பாலியல் குற்றங்களில் ஈடுபடுவோருக்கு கடும் தண்டனை வழங்கும் வகையில் மேற்குவங்க குற்றவியல் சட்ட திருத்த மசோதா இன்று அம்மாநில சட்டப்பேரவையில் தாக்கல் செய்யப்பட உள்ளது.

இம்மசோதா மகளிர் மற்றும் குழந்தைகளுக்கு பாலியல் வன்கொடுமைகளில் இருந்து கூடுதல் பாதுகாப்பு அளிக்கும் என்று கூறப்பட்டுள்ளது.

இக்குற்றங்களைத் தடுக்க காவல்துறை துணைக் கண்காணிப்பாளர் தலைமையில் மாவட்ட அளவில் சிறப்பு படை அமைக்கப்படும் என்று மசோதாவில் தெரிவிக்கப்பட்டுள்ளது.

<<<<>>>>

விமானப் படையின் மிக்-29 ரக போர் விமானம் ராஜஸ்தான் மாநிலம் **Barmer** அருகே நேற்றிரவு விபத்துக்குள்ளானது.

வழக்கமாக நடைபெறும் இரவு நேர பயிற்சியின்போது தொழில்நுட்பக் கோளாறு காரணமாக விமானம் விபத்துக்குள்ளானதாகவும், இதில் விமானி உயிர்தப்பியதாகவும் விமாப்படை தெரிவித்துள்ளது.

<<<<>>>>

நிதி முறைகேடு தொடர்பாக கொல்கத்தா ஆர்.ஜி.கர் மருத்துவக் கல்லூரி மருத்துவமனையின் முன்னாள் முதல்வர் டாக்டர் சந்தீப் கோஷை சி.பி.ஐ. கைது செய்துள்ளது.

பெண் பயிற்சி மருத்துவர் கொலை செய்யப்பட்டது தொடர்பான வழக்கிலும், சி.பி.ஐ. அவரிடம் விசாரித்து வருகிறது.

<<<<>>>>

ஜம்மு-கஷ்மீர் சட்டப்பேரவைத் தேர்தலில் பிஜேபி சார்பில் போட்டியிடும் மற்றொரு வேட்பாளர் பட்டியலை அக்கட்சி வெளியிட்டுள்ளது.

நவ்ஷேரா தொகுதி வேட்பாளராக யூனியன்பிரதேசத்தின் பிஜேபி தலைவர் திரு. ரவீந்தர் ரெய்னாவும், ரஜோரி தொகுதி வேட்பாளராக திரு. விபோத் குப்தாவும் அறிவிக்கப்பட்டுள்ளனர்.

<<<<>>>>

ஆந்திரப்பிரதேசத்தில் மழை காரணமாக ஏற்பட்ட வெள்ளப்பெருக்கால் பாதிக்கப்பட்டுள்ள என்.டி.ஆர் மற்றும் குண்டூர் மாவட்டங்களில் மீட்புப் பணியில் தேசிய பேரிடர் மீட்புப் படையுடன் மாநில அரசும் இணைந்து செயல்பட்டு வருகிறது.

உணவு, தண்ணீர் மற்றும் அத்தியாவசிய பொருட்கள் ஹெலிகாப்டர்கள் மூலம் வழங்கப்படுகிறது.

பாதிக்கப்பட்டவர்கள் ஹெலிகாப்டர் மூலம் மீட்கப்பட்டு வருகின்றனர்.

பேரிடர் மீட்புப் படையைச் சேர்ந்த 36 குழுக்கள், 152 மோட்டார் படகுகள், 280 நீச்சல் வீரர்கள் ஆகியோர் மீட்புப் பணியில் ஈடுபட்டு வருகின்றனர்.

வெள்ளப்பெருக்கு காரணமாக காசிப்பேட் - விஜயவாடா, குண்டூர் - விஜயவாடா வழித்தடங்களில் 275 ரயில் சேவைகள் ரத்து செய்யப்பட்டுள்ளன.

149 ரயில்கள் மாற்றுப் பாதையில் இயக்கப்பட்டு வருகின்றன.

விஜயவாடா - ஹைதராபாத இணைக்கும் தேசிய நெடுஞ்சாலையில் பெரும் சேதம் ஏற்பட்டுள்ளதாக எமது செய்தியாளர் தெரிவிக்கிறார்.

<<<<>>>>

இரண்டாயிரம் ரூபாய் நோட்டுகள் திரும்பப் பெறப்படுவதாக அறிவிக்கப்பட்டதில் இருந்து இதுவரை 97 புள்ளி ஒன்பது ஆறு சதவீத நோட்டுகள் திரும்பப் பெறப்பட்டுள்ளதாக ரிசர்வ் வங்கி தெரிவித்துள்ளது.

இதன்மூலம் தற்போது 7 ஆயிரத்து 261 கோடி ரூபாய் அளவுக்கு இரண்டாயிரம் ரூபாய் நோட்டுகள் புழக்கத்தில் உள்ளதாக தெரிவித்துள்ளது.

இரண்டாயிரம் ரூபாய் நோட்டுகளை ரிசர்வ் வங்கியின் 19 அலுவலகங்களில் அளித்து மாற்றிக்கொள்ளலாம் என்றும் கூறியுள்ளது.

இந்த வசதியைப் பெற விரும்புவோர் இந்திய அஞ்சல் மூலம் இரண்டாயிரம் ரூபாய் நோட்டுகளை இந்த அலுவலகங்களுக்கு அனுப்ப வேண்டும் என்று ரிசர்வ் வங்கி தெரிவித்துள்ளது.

<<<<>>>>

ஜம்மு-கஷ்மீரில் வைஷ்ணவ் தேவி கோயிலுக்குச் செல்லும் வழியில் ஏற்பட்ட நிலச்சரிவில் சிக்கி உயிரிழந்த 2 பேரின் குடும்பங்களுக்கு துணைநிலை ஆளுநர் திரு. ஆழ்ந்த இரங்கல் தெரிவித்துள்ளார்.

அவர்களுக்கு 5 லட்சம் ரூபாய் நிவாரணத் தொகை வழங்கவும் அவர் ஒப்புதல் அளித்துள்ளார்.

<<<<>>>>

அமெரிக்காவின் சான்ஃபிரான்சிஸ்கோவில் தமிழக முதலமைச்சர் திரு. மு.க. ஸ்டாலின் பங்கேற்ற முதலீட்டாளர்களுடனான சந்திப்பின் மூலம் இதுவரை ஆயிரத்து 300 கோடி ரூபாய் அளவுக்கு ஒப்பந்தங்கள் மேற்கொள்ளப்பட்டுள்ளதாக தெரிவிக்கப்பட்டுள்ளது.

இதுகுறித்து மாநில அரசு வெளியிட்டுள்ள செய்திக்குறிப்பில், எட்டு நிறுவனங்களுடனான முதலீட்டுக்கான ஒப்பந்தங்கள் மூலம் 4 ஆயிரத்து 600 பேருக்கு வேலைவாய்ப்பு கிடைக்கும் என்று கூறப்பட்டுள்ளது.

<<<<>>>>

அமெரிக்க ஓபன் டென்னிஸ் போட்டியில் இந்தியாவின் ரோஹன் போபன்னா -

இந்தோனேஷியாவின் **Aldia Sutjiadi** இணை அரை இறுதிச்சுற்றுக்கு முன்னேறியுள்ளது.

கலப்பு இரட்டையர் பிரிவு காலிறுதிச் சுற்றில் இந்த இணை 7-6, 2-6, 10-7 என்ற செட் கணக்கில் ஆஸ்திரேலியாவின் மேத்யூ எப்டன் - செக் குடியரசின் **Barbora Krejcikovi** இணையை வென்றது.

<<<<>>>>

பரீஸ் பாராலிம்பிக் போட்டியின் ஈட்டி எறிதல் பிரிவில் இந்தியாவின் **Sumit Antil** தங்கப்பதக்கம் வென்றார்.

நேற்று நடைபெற்ற இறுதிச்சுற்றில் அவர் 70 புள்ளி ஐந்து ஒன்பது மீட்டர் தூரத்திற்கு ஈட்டி எறிந்து அவர் இப்பதக்கத்தைக் கைப்பற்றினார்.

பேட்மிட்டன் ஆடவர் பிரிவில் **Suhas Ethiraj** வெள்ளிப் பதக்கம் வென்றார்.

பேட்மிட்டன் மகளிர் பிரிவில் இந்தியாவின் துளசிமதி முருகேசன் வெள்ளிப் பதக்கம் வென்றார்.

இறுதிப் போட்டியில் சீன வீராங்கனை **Yang Qiu Xia** 21-17, 21-10 என்ற செட் கணக்கில் வென்றதன் மூலம் துளசிமதி முருகேசனுக்கு வெள்ளிப் பதக்கம் கிடைத்தது.

இப்போட்டியில் மற்றொரு இந்திய வீராங்கனை மனீஷா ராமதாஸ் வெண்கலப் பதக்கம் வென்றார்.

பேட்மிட்டனின் மற்றொரு பிரிவில் நித்யபூர் சிவனும் வெண்கலப் பதக்கம் வென்றார்.

வில்வித்தை கலப்புக் குழு பிரிவில் ஷீதல்தேவி - ராகேஷ் குமார் இணை வெண்கலப் பதக்கம் வென்றது.

இன்று நடைபெற உள்ள ஆடவர் உயரம் தாண்டுதல் இறுதிச் சுற்றில் இந்தியாவின் மாரியப்பன் தங்கவேலு, சைலேஷ் குமார், ஷரத்குமார் ஆகியோர் பங்கேற்கின்றனர்.

மகளிர் பிரிவு துப்பாக்கி சுடுதல் பிரிவு இறுதிச் சுற்றில் **Avani Lekara, Mona Agarwal** ஆகியோர் இன்று பங்கேற்கின்றனர்.

குண்டு எறிதல் பிரிவு இறுதிச்சுற்றில் பாக்யபூர் ஜாதவ் இன்று பங்கேற்கிறார்.

நடப்பு பாராலிம்பிக் போட்டியில் இந்தியா இதுவரை 3 தங்கம், 5 வெள்ளி, 6 வெண்கலப் பதக்கங்களை வென்று பதக்கப்பட்டியலில் 15ஆம் இடத்தில் உள்ளது.

<<<<◇>>>>

உலக காதுகளேளாதோருக்கான துப்பாக்கிச் சுடுதல் சாம்பியன்ஷிப் போட்டியில் இந்தியாவின் அனுயா பிரசாத் தங்கப் பதக்கம் வென்றார்.

ஜெர்மனியின் ஹனோவர் நகரில் நடைபெற்று வரும் இப்போட்டியில் மகளிர் ஏர்பிஸ்டல் பிரிவில் அவர் இப்பதக்கத்தைக் கைப்பற்றினார்.

10 மீட்டர் ஏர் ரைஃபிள் கலப்புக் குழு பிரிவில் முகமது முர்துஸா வனியா – நடாஷா ஜோஷியுடன் இணைந்து வெள்ளிப் பதக்கம் வென்றார்.

ஆடவர் 10 மீட்டர் ஏரை ரைஃபிள் பிரிவில் தனுஷ் ஸ்ரீகாந்த் தங்கப் பதக்கம் வென்றார்.

சுபரியா ஷெனி வெள்ளிப் பதக்கம் வென்றார்.

<<<<◇>>>>

இந்தியா – மொரீஷியஸ் அணிகளுக்கு இடையேயான கால்பந்து போட்டி இன்று நடைபெறுகிறது.

ஹைதராபாத்தில் நடைபெற உள்ள இப்போட்டி இரவு மணி 7.30க்கு தொடங்குகிறது.

<<<<The End>>>>